

ЗАПИСНИК
од 14-та седница на Советот на Агенцијата за аудио
и аудиовизуелни медиумски услуги
одржана на 22.03.2019 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, д-р Методија Јанчески, Лазар Трајчев и Селвер Ајдини.

Отсутни членови на Советот на Агенцијата: Зоран Фиданоски (оправдано отсутен, боледување).

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, м-р Емилија Јаневска, м-р Магдалена Давидовска Довлева, Горан Радуновиќ, Маја Дамевска, д-р Ивана Стојановска.

Други присутни: Сотир Трајков од ТВ Телма.

Г-дин Петрушевски ја отвори 14 -та седница на Советот на Агенцијата за аудио и аудиовизуелни медиумски услуги. Седницата започна во 14:30 часот и се одржа во просториите на Агенцијата.

Г-дин Петрушевски информира дека г-дин Фиданоски ќе биде отсутен од седницата поради повреда на ногата.

Советот на Агенцијата, едногласно, со 6 гласа „за“ го усвои следниот:

ДНЕВЕН РЕД

1. Усвојување на Предлог-записник од 13-та седница на Советот на Агенцијата за аудио и аудиовизуелни медиумски услуги, одржана на 14.03.2019 година.
2. Предлог за утврдување на став на Агенцијата за аудио и аудиовизуелни медиумски услуги во однос на резултатот од извршената ревизија од независниот ревизор за 2018 година.
3. Предлог-годишен извештај за работата на Агенцијата за аудио и аудиовизуелни медиумски услуги за 2018 година.
4. Предлог-одлука за промена на сопственичката структура на ТРД ГОЛДИ ДООЕЛ, Велес.
5. Предлог за писмено укажување на ТРД 1 ТВ ДООЕЛ Скопје поради прекршување на член 61 од ЗААВМУ (начела за вршење на дејноста).
6. Предлог за изрекување мерка јавна опомена на ТРД ТЕЛЕВИЗИЈА МАКПЕТРОЛ ДООЕЛ Скопје за прекршување на член 14 од Законот за медиуми.
7. Разно.

Точка 1

Советот на Агенцијата го разгледа предложениот Записник од 13-та седница на Советот на Агенцијата за аудио и аудиовизуелни медиумски услуги, одржана на 14.03.2019 година.

Г-дин Јанчески побара корекција пред неговото име и презиме. Посочи дека заместо „м-р“ треба да стои „д-р“.

Советот на Агенцијата со корекцијата од г-дин Јанчески едногласно со 6 гласа „за“ го усвои предложениот Записник од 13-та седница на Советот на Агенцијата за аудио и аудиовизуелни медиумски услуги, одржана на 14.03.2019 година, со текст како што беше предложен.

Точка 2

Г-дин Трајчевски го образложи предлогот за утврдување на став на Агенцијата за аудио и аудиовизуелни медиумски услуги во однос на резултатот од извршената ревизија од независниот ревизор за 2018 година. Објасни дека станува збор за стандардна процедура и дека секогаш Советот се согласувал со ставот, со констатациите на ревизијата, без оглед дали на Агенцијата и се допаѓа или не бидејќи произлегува од овластена ревизорска куќа која направила ревизија на финансиската состојба на Агенцијата.

Г-дин Петрушевски рече дека од она што го прочитал констатирал дека ревизорската куќа добро ја согледала состојбата на Агенцијата. Се изјасни дека во целост се согласува со извештајот и ќе даде поддршка на ставот дека Советот и Агенцијата се согласуваат со мислењето дадено во Ревизорскиот извештај.

Советот на Агенцијата едногласно го утврди ставот на Агенцијата за аудио и аудиовизуелни медиумски услуги во однос на резултатот од извршената ревизија од независниот ревизор за 2018 година, со текст како што беше предложен.

Агенцијата за аудио и аудиовизуелни медиумски услуги во целост се согласува со мислењето дадено во Ревизорскиот извештај за 2018 година, заверен во архивата на Агенцијата под број 03-1020/6 од 18.03.2019 година.

Се задолжи Секторот за поддршка на работата на директорот и на Советот, горенаведениот став да го објави на веб страницата на Агенцијата за аудио и аудиовизуелни медиумски услуги.

Точка 3

Г-дин Петрушевски во врска со предложениот Годишен извештај за работата на Агенцијата за аудио и аудиовизуелни медиумски услуги за 2018 година, објасни дека пред 10-тина дена на седницата овој документ беше предложен во нацрт верзија за која што имаше дискусија од страна на Советот.

Г-дин Трајчевски објасни дека содржината на предложениот годишен извештај е идентична со нацрт верзијата. Во неа нема измени освен една реченица каде што се констатира дека Регулаторната стратегија за развој на аудио и аудиовизуелната дејност за периодот од 2019 до 2023 година е усвоена од страна на Советот и исто така додаден е Ревизорскиот извештај за 2018 година заедно со Ставот кој беше донесен на претходната точка.

Г-дин Петрушевски објасни дека предложениот Годишкиот извештај за работата на Агенцијата за 2018 година во себе ги содржи Извештајот за реализација

на Годишниот план за програмски надзор за 2018 година и Финансискиот извештај за реализација на Финансискиот план за 2018 година и годишна сметка со реализирани приходи, расходи, побарувања и обврски за 2018 година. Посочи дека минатата година беше навистина содржајна, многу реализирани активности на Агенцијата стандардно со висок квалитет. Се надева дека така ќе продолжи и во иднина без разлика кој ќе раководи со Агенцијата.

Советот на Агенцијата едногласно донесе Одлука со која се одобрува предложениот Годишен извештај за работа на Агенцијата за аудио и аудиовизуелни медиумски услуги за 2018 година (со Извештај за реализација на Годишниот план за програмски надзор за 2018 година и Финансиски извештај за реализација на Финансискиот план за 2018 година и годишна сметка со реализирани приходи, расходи, побарувања и обврски за 2018 година), со текст како што беше предложена.

Агенцијата да постапи во согласност со член 8 став 2 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и член 11 став 2 од Деловникот за работа на Агенцијата за аудио и аудиовизуелни медиумски услуги бр. 01-4351/1 од 29.08.2014 година.

Се задолжи Секторот за поддршка на работата на директорот и на Советот на Агенцијата, горенаведената одлука да ја објави на веб страницата на Агенцијата за аудио и аудиовизуелни медиумски услуги.

Г-дин Петрушевски по гласањето рече дека останува обврската извештајот до 31 март 2019 година да се достави до Собранието и потоа директорот или некој од членовите на Советот да присуствува на седницата и да го одбрани она што сега е усвоено.

Точка 4

Раководителката на Секторот за стратешко планирање и авторски права м-р Магдалена Давидовска Довлева ја образложи предложената одлука за промена на сопственичката структура на ТРД ГОЛДИ ДООЕЛ Велес. Објасни дека наведениот радиодифузер достави Известување за промена на сопственичка структура на 06.03.2019 година, кое беше комплетно и уредно. Побарана е согласност за истапување на физичкото лице Маја Чадиева и за пристапување на физичкото лице Божана Ќулавкова Тиквшанец. За да се испита дали со предложените промени на сопственичката структура на ТРД ГОЛДИ ДООЕЛ Велес би се создала недозволена медиумска концентрација, Агенцијата побара од Централниот регистар податоци на кои трговски друштва се јавуваат како основачи ТРД ГОЛДИ ДООЕЛ Велес и лицето Божана Ќулавкова Тиквшанец. На 08.03.2019 година, Централниот регистар ги достави до Агенцијата бараните податоци од кои е видно дека ниту радиодифузерот, ниту физичкото не се јавуваат како основачи на трговски друштва.

Г-дин Петрушевски во врска со бараната промена објасни дека се работи за мајка и ќерка и радиото останува во семејството.

Советот на Агенцијата едногласно донесе одлука со која се дозволува промена во сопственичката структура на Трговското радиодифузно друштво ГОЛДИ ДООЕЛ Велес.

Со предложените промени во сопственичката структура на Трговското радиодифузно друштво ГОЛДИ ДООЕЛ Велес не се создава недозволена медиумска концентрација во смисла на Законот за аудио и аудиовизуелни медиумски услуги

(„Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и тие не се спротивни на забраните од членовите 34, 35 став 2 или 38 од овој Закон.

Се задолжи Секторот за стратешко планирање и авторски права, да достави допис до Трговското радиодифузно друштво ГОЛДИ ДООЕЛ Велес, со кој ќе побара по извршената промена до Агенцијата за аудио и аудиовизуелни медиумски услуги да достави актуелна тековна состојба издадена од Централен регистар на Република Северна Македонија.

Се задолжи Секторот за поддршка на работата на директорот и на Советот, горенаведената одлука да ја објави на веб страницата на Агенцијата.

Точка 5

Раководителката на Секторот за програмски работи м-р Емилија Јаневска го образложи предлогот за писмено укажување на ТРД 1 ТВ ДООЕЛ Скопје поради прекршување на член 61 од ЗААВМУ (начела за вршење на дејноста). Објасни дека вонредниот надзор е реализиран врз основа на претставка и констатирано е прекршување на член 61 став 1 алинеја 1 од Законот за аудио и аудиовизуелни медиумски услуги, во делот на начелото за заштита на достоинството на личноста. Станува збор за самопромотивната најава за емисијата „Македонски инсајдер“ - во делот посочен како „Досие 003“ еmitувана на 1ТВ на 15 јануари 2019 година. Тврдења во самопромотивната најава за „Македонски инсајдер - Досие 003“, го става подносителот на претставката во негативен контекст („градежна мафија“, „мафија на квадрат“) без да бидат понудени докази или спротивставен/поинаков став што е спротивно на начелото за „заштита на ... достоинството на личноста“ од член 61 став 1 алинеја 1 од ЗААВМУ. Имајќи предвид дека почитувањето на професионалните стандарди е предмет на саморегулација предложено е да му се укаже за констатираното прекршување на наведениот радиодифузер.

Г-дин Петрушевски отвори дискусија. Рече дека медиумот требал да биде повнимателен, да му даде шанса и на подносителот на претставката да одговори. Можеби му била дадена таа шанса, можеби не сакал да се изјасни, или пак да побараат мислење од друга страна, но во секој случај биле невнимателни и затоа се согласува дека се работи за прекршување на член 61 став 1 од ЗААВМУ. Советот ќе му укаже на медиумот да го има ова предвид следниот пат.

Советот на Агенцијата, врз основа на констатациите од Писмениот извештај за извршен програмски надзор бр.10-1408/1 од 15.03.2019 година и во согласност со Методологијата за вршење програмски надзор бр.01-3905/1 од 23.07.2014 година, на Трговското радиодифузно друштво 1 ТВ ДООЕЛ Скопје, едногласно му упати писмено укажување за прекршување на член 61 став 1 алинеја 1 од Законот за аудио и аудиовизуелни медиумски услуги, имајќи предвид дека за прекршување на овој член нема законски предвидена мерка.

Се задолжи Секторот за програмски работи да го изготви писменото укажување.

Г-дин Петрушевски по гласањето рече дека ова укажување нема финансиска или друга легална последица по медиумот, мерката е повеќе од морален аспект и се надева дека ова укажување радиодифузерот и другите медиуми ќе го земат предвид во иднина.

Точка 6

Раководителката на Секторот за програмски работи м-р Емилија Јаневска го образложи предлогот за изрекување мерка јавна опомена на ТРД ТЕЛЕВИЗИЈА МАКПЕТРОЛ ДООЕЛ Скопје за прекршување на член 14 од Законот за медиуми. Објасни дека со редовниот административен надзор во дел од програмите еmitувани на 2 февруари 2019 година, не се објавени податоците со кои: се идентификуваат авторите што учествувале во подготовката на аудиовизуелните содржини, за носителот на авторските права, за одговорниот уредник / уредниците на програмите, за потеклото и за датумот на продукција на аудиовизуелните дела, името на медиумот од каде што е преземена содржината итн., што радиодифузерот е должен да ги еmitува на соодветно место за секоја содржина.

Г-дин Петрушевски рече дека се работи за техничко прекршување, но согласно Законот Советот е должен да ја изрече мерката јавна опомена, но од морален аспект рече дека не станува збор за јако прекршување. Бидејќи Законот ја предвидел мерката за ова прекршување рече дека ќе гласа по предлогот.

Советот на Агенцијата го разгледа Писмениот извештај за извршен програмски надзор бр.10-1084/1 од 22.02.2019 година и едногласно заклучи да му изрече мерка јавна опомена на Трговското радиодифузно друштво ТЕЛЕВИЗИЈА МАКПЕТРОЛ ДООЕЛ Скопје, и во согласност со точката 7 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, му наложи во рок од 45 дена од денот на приемот на решението да го усогласи своето работење со одредбите на членот 14 од Законот за медиуми.

Се задолжува Секторот за правни работи да го изготви Решението за изрекување мерка јавна опомена на наведениот радиодифузер.

Се задолжи Секторот за програмски работи по истекот на рокот определен во Решението за јавна опомена да изврши контролен надзор, со цел да се утврди дали субјектот на надзорот (радиодифузерот) постапил по изречената мерка (во целост, делумно или не постапил).

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 7

Разно

Немаше точки под Разно

Бр.02-1507/7
29.03. 2019 година
Скопје



